




गोदावरी नगरपालिका
गोदावरी नगरकार्यपालिकाद्वारा प्रकाशित



गोदावरी नगरपालिका सार्वजनिक, निजी, साभेदारी तथा लगानी
ऐन, २०८१

गोदावरी

प्रस्तावना:

गोदावरी नगरपालिका क्षेत्रभित्र सामाजिक, आर्थिक र पूर्वाधार संरचना तथा सेवा क्षेत्रमा स्वदेशी वा विदेशी निजी क्षेत्रको लगानी सार्वजनिक तथा सामाजिक उत्तरदायित्वको माध्यमबाट समेत नविन प्रविधि, गुणस्तरीय सेवा, व्यवस्थापकीय कुशलता एवम् लगानीमैत्री वातावरण निर्माण गर्दै गोदावरी नगरपालिकाको आर्थिक विकास र समृद्धिमा योगदान पुऱ्याउन, सार्वजनिक निजी साभेदारीमा निर्माण हुने परियोजनाहरूलाई व्यवस्थित गर्न तथा लगानी सम्बन्धी कानुनी व्यवस्थालाई स्पष्ट गर्न वाञ्छनीय भएकोले स्थानीय सरकार सञ्चालन ऐन, २०७४ को दफा १०२ बमोजिम गोदावरी नगरपालिकाका नगरसभाले यो ऐन बनाएको छ ।

परिच्छेद १

प्रारम्भिक

१. सङ्क्षिप्त नाम र प्रारम्भ: (क) यस ऐनको नाम “ सार्वजनिक, निजी,साभेदारी तथा लगानी ऐन, २०८१” रहेको छ ।

(ख) यो ऐन स्थानीय राजपत्रमा प्रकासित भएपछि लागु हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा

(क) ‘अनुमतिपत्र’ भन्नाले परियोजना कार्यान्वयन गर्न दफा ३ बमोजिम सार्वजनिक निजी साभेदारीमा, दफा २६ बमोजिम सार्वजनिक तथा सामाजिक उत्तरदायित्व अन्तर्गतको परियोजना कार्यान्वयन गर्न प्रदान गरिएको अनुमतिपत्र वा इजाजतपत्र सम्भन्नुपर्छ ।

(ख) ‘अनुमतिपत्र प्राप्त व्यक्ति’ भन्नाले परियोजना कार्यान्वयन गर्न अनुमतिपत्र वा इजाजतपत्र प्राप्त फर्म, कम्पनी वा व्यक्तिलाई सम्भन्नुपर्छ ।

(ग) ‘आयोग’ भन्नाले नगरपालिका अन्तर्गतको सहरी योजना आयोगलाई सम्भन्नुपर्छ ।

(घ) ‘उपप्रमुख’ भन्नाले गोदावरी नगरपालिकाको उपप्रमुख सम्भन्नुपर्छ ।

- (ड) 'उपभोक्ता' भन्नाले यस ऐन बमोजिम सार्वजनिक निजी साभेदारी, निजी लगानी, सार्वजनिक तथा सामाजिक उत्तरदायित्व, संयुक्त सार्वजनिक लगानीमा निर्माण भएको पूर्वाधार संरचना र सामाजिक सेवा, सुविधा उपभोग वा उपभोग गर्ने व्यक्ति वा सेवाग्राही वा निकाय सम्भन्नुपर्छ ।
- (च) 'उपाध्यक्ष' भन्नाले गोदावरीका सहरी योजना आयोगको उपाध्यक्ष सम्भन्नुपर्छ।
- (छ) 'एकाई' भन्नाले गोदावरीको सार्वजनिक निजी साभेदारी एकाई सम्भन्नुपर्छ ।
- (ज) 'कार्यपालिका' भन्नाले गोदावरी, नगर कार्यपालिका सम्भन्नुपर्छ ।
- (झ) 'तोकिएको वा तोकिए बमोजिम' भन्नाले यस ऐन अन्तरगत बनेका नियमाबलीमा तोकिएको वा तोकिए बमोजिम सम्भन्नुपर्छ ।
- (ञ) 'नगरसभा' भन्नाले गोदावरी नगरपालिकाको नगरसभा सम्भन्नुपर्छ ।
- (ट) 'निजी लगानी' भन्नाले दफा २३ बमोजिम गरिने लगानी सम्भन्नुपर्छ ।
- (ठ) 'निर्माण' भन्नाले यस ऐनबमोजिम पूर्वाधार संरचनाको विकास, निर्माण वा पुनस्थापनाको कार्य सम्भन्नुपर्छ ।
- (ढ) 'पुनस्थापना' भन्नाले मौजुदा पूर्वाधार संरचनाको मर्मत, विस्तार वा पुनर्निर्माण गरी पुनस्थापना गर्ने काम सम्भन्नुपर्छ ।
- (ण) 'पूर्वाधार संरचना' भन्नाले सडक, फ्लाईओभर, सब वे, सुरुडमार्ग, पुल, अस्पताल, मोनोरेल, मेट्रोरेल, स्काइरेल, केबुलकार, रेल्वे, ट्रलिबस, ट्राम वे, बस च्यापिड ट्रान्जिट, जलमार्ग, परिवहन बिसौनीस्थल, पार्क, सञ्चार तजा सूचना प्रविधि, वित्तीय बजार पूर्वाधार, विशेष आर्थिक तथा अद्यौगिक क्षेत्र, कृषि क्षेत्र, शिक्षा, होटल वा पर्यटन क्षेत्र, सवारी साधन पार्किङ संरचना, जलाशय, पोखरी, बांध, ढलनिकास, फोहोरमैला प्रशोधन तथा व्यवस्थापन, ऊर्जा उत्पादन, प्रशासन तजा वितरण, रङ्गशाला, मनोरञ्जन पार्क, सहरी सौन्दर्यीकरणका कामहरु, सार्वजनिक सभागृह, बहुउद्देश्यीय भवन (मेघा हल) वा सार्वजनिक गोदामघर, विविध सहरी पूर्वाधार, शीतभण्डारसंग सम्बन्धित पूर्वाधार

निर्माण भएका संरचनाहरू सम्भन्नुपर्छ र सो शब्दले यस्तै प्रकृतिका अन्य पूर्वाधार संरचना जसमा स्वदेशी वा वैदेशिक निजी क्षेत्रको लगानी, सञ्चालन तथा व्यवस्थापन हुने संरचनालाई समेत जनाउँछ ।

- (त) 'प्रमुख' भन्नाले गोदावरीको प्रमुख सम्भन्नुपर्छ ।
- (थ) 'प्रमुख प्रशासकीय अधिकृत' भन्नाले गोदावरीको प्रमुख प्रशासकीय अधिकृत सम्भन्नुपर्छ ।
- (द) 'प्रस्तावक' भन्नाले यस ऐन बमोजिम प्रस्ताव पेश गर्ने प्राकृतिक र कानुनी व्यक्ति सम्भन्नुपर्छ ।
- (ध) 'बोर्ड' भन्नाले दफा १७ बमोजिमको नगरपालिका साभेदारी तथा लगानी बोर्ड सम्भन्नुपर्छ ।
- (न) 'महसुल' भन्नाले अनुमतिपत्र प्राप्त व्यक्तिले सेवा सुविधा उपलब्ध गराएवापत उपभोक्तासंग लिने सेवा शुल्क सम्भन्नुपर्छ ।
- (प) 'लगानी' भन्नाले यस ऐन बमोजिम ऋण वा स्वपूँजी वा व्यवस्थापन तथा सञ्चालन वा पुनःलगानी वा यस्तै प्रकारका वित्तीय उपकरण मार्फत परियोजनामा गरिने पूँजीप्रवाह सम्भन्नुपर्छ ।
- (फ) 'लगानीकर्ता' भन्नाले यस ऐनबमोजिमको परियोजनामा लगानी गरेको वा लगानी गर्न इच्छा व्यक्त गर्ने फर्म, कम्पनी, सहकारी, गैरनाफामूलक संस्था, निजी वा सार्वजनिक गुठी, सार्वजनिक तथा सामाजिक उत्तरदायित्व अन्तर्गत लगानी गर्ने व्यक्ति सम्भन्नुपर्छ र सो शब्दले परियोजनाको अध्ययन, विकास, निर्माण वा सञ्चालन गर्ने फर्म, कम्पनी वा व्यक्तिलाई समेत जनाउँछ ।
- (ब) 'लगानी बोर्ड' भन्नाले सार्वजनिक निजी साभेदारी तथा लगानी ऐन, २०७५ बमोजिम गठन भएको लगानी बोर्ड सम्भन्नुपर्छ ।
- (भ) 'सम्भौता' भन्नाले नगरपालिका र लगानीकर्ता बिच भएको परियोजना विकास सम्भौता, परियोजना लगानी सम्भौता वा सुविधा सम्भौता वा सहमति वा समझदारी (कन्सेसन एग्रीमेन्ट) वा यस्तै प्रकारका सम्भौता सम्भन्नुपर्छ ।

- (म) 'सर्वेक्षण' भन्नाले परियोजना कार्यान्वयन गर्नको लागि गरिने प्रारम्भिक अध्ययन, सम्भाव्यता अध्ययन, वातावरणीय अध्ययन, विस्तृत सम्भाव्यता अध्ययन तथा विस्तृत परियोजना प्रतिवेदन वा अन्य यस्तै प्रकारका विश्लेषण वा अनुसन्धान वा अन्वेषण सम्बन्धी कार्य सम्भन्नुपर्छ ।
- (य) 'सार्वजनिक निजी साभेदारी' भन्नाले नगरपालिका र लगानीकर्ता बिच स्रोत वा प्रतिफल बाण्डफाण्ड वा जोखिम व्यहोर्ने गरी आपसी सहकार्यमा पूर्वाधार संरचना निर्माण, सञ्चालन, पुनःस्थापना वा सार्वजनिक सेवाप्रवाह गर्न दफा ३ को उपदफा (२) मा उल्लेख भए मध्ये कुनै तरिकाबाट परियोजना कार्यान्वयन गर्ने प्रबन्ध सम्भन्नुपर्छ ।
- (र) 'सार्वजनिक तथा सामाजिक उत्तरदायित्व' भन्नाले नगरपालिकाले प्रवाह गर्ने सेवा तथा काम, कर्तव्य र अधिकारका क्षेत्रमा गैरसरकारी संस्था, निजी क्षेत्र, कम्पनी, फर्म वा व्यक्तिले सामाजिक वा परोपकारी भावनाले प्रेरित भई वा संस्थागत दायित्व पूरा गर्न निर्वाह गरिने सार्वजनिक तथा सामाजिक उत्तरदायित्व सम्भन्नुपर्छ ।
- (ल) 'संयुक्त सार्वजनिक साभेदारी' भन्नाले नगरपालिका र अन्य सरकारी वा स्थानीय तह वा सरकारी स्वामित्वमा रहेका वा सरकारको लगानी भएको वा सरकारको लगानी भएको संस्थाको लगानी भएको संस्थाहरूसंग साभेदारी वा संयुक्त लगानी गरिने कार्यलाई सम्भन्नुपर्छ ।
- (व) 'संघीय कानून' भन्नाले सार्वजनिक निजी साभेदारी तथा लगानी ऐन, २०७५ र यस सम्बद्ध अन्य संघीय कानूनलाई समेत जनाउंछ ।

परिच्छेद २

सार्वजनिक निजी साभेदारी सम्बन्धी व्यवस्था

३. सार्वजनिक निजी साभेदारी लगानीबाट परियोजना कार्यान्वयन गर्न सकिने :

१)नगरपालिकाले पूर्वाधार संरचना तथा सेवा क्षेत्रका कुनै परियोजना सार्वजनिक निजी साभेदारी लगानीबाट यस ऐन तथा प्रचलित कानून बमोजिम सञ्चालन गर्न सक्नेछ, अतः वित्तीय, प्राविधिक वा सञ्चालन सम्बन्धी जोखिम निजी क्षेत्रलाई हस्तान्तरण नगरी निजीबाट हुने काम वा सेवा प्राप्त गर्ने उद्देश्यबाट सञ्चालन हुने परियोजना सार्वजनिक निजी साभेदारी लगानीबाट कार्यान्वयन गरिने छैन ।

२) उपदफा (१) बमोजिम सार्वजनिक निजी साभेदारीबाट परियोजना कार्यान्वयन गर्दा देहायको कुनै तरिका अपनाउन सकिनेछ :

क)निर्माण तथा हस्तान्तरण,

ख)निर्माण, सञ्चालन तथा हस्तान्तरण,

ग)निर्माण, स्वामित्वकरण, सञ्चालन तथा हस्तान्तरण,

घ)निर्माण, हस्तान्तरण तथा सञ्चालन,

ङ)लिज, सञ्चालन तथा हस्तान्तरण,

च)लिज, निर्माण, सञ्चालन तथा हस्तान्तरण,

छ)विकास, सञ्चालन तथा हस्तान्तरण,

ज)व्यवस्थापन, सञ्चालन तथा हस्तान्तरण,

झ)पुर्नस्थापना, सञ्चालन तथा हस्तान्तरण,

ञ)अन्य यस्तै तरिकाबाट ।

४. प्राथमिकता निर्धारण:

१) नगरपालिकाले सार्वजनिक निजी साभेदारीबाट कार्यान्वयन गरिने परियोजनाको प्राथमिकताका क्षेत्र बोर्डले निर्धारण गरे बमोजिम हुनेछ ।

२) उपदफा (१) बमोजिमको प्राथमिकताको क्षेत्रलाई बोर्डले समय समयमा थप वा संशोधन गर्न सक्नेछ ।

५. परियोजना पहिचान:

- १) बोर्डले सार्वजनिक निजी साभेदारीमा कार्यान्वयन गर्न सकिने परियोजना पहिचान गरी सूची तयार गर्नु पर्नेछ ।
- २) उपदफा (१) बमोजिमको सूची तयार गर्दा परियोजनाको सर्भेक्षण लगायतको अध्ययन भए वा भएको तथा तोकिए बमोजिमका अन्य विवरण समेतका आधारमा प्राथमिकता निर्धारण गर्नु पर्नेछ।
- ३) यस दफा बमोजिम परियोजना पहिचान गरी सूची निर्धारण गर्दा प्राविधिक तथा वित्तीय विषयहरुमा लगानी बोर्डसंग परामर्श लिन सकिनेछ ।

६. परियोजना स्वीकृत गराउनुपर्ने:

- १) पच्चिस करोडभन्दा बढी लागत भएका दफा ५ बमोजिम पहिचान गरी सूचीकृत गरिएका सार्वजनिक निजी साभेदारी वा निजी लगानीबाट सञ्चालन हुने परियोजनाहरु कार्यान्वयन गर्ने सम्बन्धमा कार्यपालिकाबाट, पाँच करोडभन्दा बढी र पच्चिस करोडसम्मको परियोजना प्रमुखबाट र पाँच करोडसम्मको परियोजना सम्बन्धित वडा समितिबाट स्वीकृत गराउनु पर्नेछ ।

तर, एकभन्दा बढी वडा क्षेत्रमा सञ्चालन हुने परियोजना वा एकाइबाट परियोजना सञ्चालन गर्न उपयुक्त हुने भनी बोर्डले निर्णय गरेको परियोजना पाँच करोडभन्दा कम लागत अनुमानको भए तापनि प्रमुखबाट स्वीकृत गर्न र सञ्चालन गर्न यस प्रावधानले बाधा पुगेको मानिने छैन ।

- २) उपदफा (१) बमोजिम परियोजना स्वीकृत गराउँदा दफा ३ को उपदफा (२) मा उल्लेखित तरिका मध्ये कुन तरिकाबाट कार्यान्वयन गर्न सकिने हो सोको व्यहोरा उल्लेख गर्नुपर्नेछ ।
- ३) नगरपालिका अन्तर्गत एकै प्रकृतिका एकभन्दा बढी परियोजना सार्वजनिक निजी साभेदारीमा कार्यान्वयन गर्न सकिनेछ ।

७. परियोजनाको सूची प्रकाशन गर्ने: दफा ६ बमोजिम परियोजना स्वीकृत भएपश्चात नगरपालिकाले परियोजनाको सूची सार्वजनिक गर्नेछ ।

८. आशयपत्र आह्वान गर्ने:

(१) दफा ७ बमोजिम स्वीकृत परियोजनाको अध्ययन-अनुमति, सर्वेक्षण वा कार्यान्वयनका लागि नगरपालिकाले सार्वजनिक रूपमा सूचना प्रकाशन गरी आशयपत्र आह्वान गर्नु पर्नेछ ।

(२) उपदफा (१) बमोजिमको सूचनामा देहायका विवरण खुलाउनु पर्नेछ :

- क) आशयपत्र पेश गर्ने कार्यालय,
- ख) आशयपत्र पेश गर्ने अवधि,
- ग) आशयपत्रमा खुलाउनुपर्ने विवरण,
- घ) आशयपत्र साथ संलग्न गर्नुपर्ने कागजातहरु,
- ङ) प्रस्तावकको प्राविधिक तथा आर्थिक क्षमता,
- च) तोकिए बमोजिमका अन्य विवरण ।

९. **आशयपत्र पेश गर्ने:** परियोजनाको अध्ययन अनुमति, सर्वेक्षण वा कार्यान्वयन गर्न चाहने व्यक्तिले तोकिए बमोजिमका सर्तका अधीनमा रही दफा ८ बमोजिमको सूचनामा उल्लिखित अवधि भित्र एकाइमा आशयपत्र पेश गर्नु पर्नेछ ।

१०. सङ्क्षिप्त सूची तयार गर्ने:

(१) दफा ९ बमोजिमको आशयपत्र प्राप्त भए पश्चात् दफा ४५ बमोजिमको मूल्याङ्कन समितिले स्वीकृत प्रस्तावमा उल्लेखित आधारमा मूल्याङ्कन गरी प्रस्तावकहरुको सङ्क्षिप्त सूची तयार गर्नु पर्नेछ ।

(२) प्रथमपटक न्यूनतम तीनवटा, दोस्रोपटक दुईवटा र त्यसपछि एउटा प्रस्ताव प्राप्त भए पनि मूल्याङ्कन गरिनेछ ।

११. प्रस्ताव आह्वान गर्ने:

- (१) दफा १० बमोजिम सङ्क्षिप्त सूची तयार गरे पश्चात् नगरपालिकाले सार्वजनिक सूचना प्रकाशन गरी सो सूचीमा परेका प्रस्तावकहरूसंग तोकिए बमोजिमका विषयहरु खुलाई प्राविधिक र आर्थिक प्रस्ताव आह्वान गर्नेछ ।
- (२) उपदफा (१) बमोजिम प्रस्ताव पेश गर्दा प्रस्तावकले प्रस्तावमा उल्लेखित विवरणहरु खुलाई सूचनामा उल्लेखित अवधिभित्र नगरपालिकामा प्रस्ताव पेश गर्नु पर्नेछ ।

१२. प्रस्ताव छनौट गर्ने:

- (१) दफा ११ को उपदफा (२) बमोजिम प्रस्ताव प्राप्त भएपछि दफा ४५ बमोजिमको मूल्याङ्कन समितिबाट देहायका आधारमा प्रस्ताव छनौट गरिनेछ :
 - (क) तोकिएको समयमै निर्माण सम्पन्न गर्ने आधार सहितको प्राविधिक प्रस्ताव,
 - (ख) नगरपालिकालाई बुझाउनुपर्ने रोयल्टी रकम भए प्रस्ताविक रोयल्टी रकम,
 - (ग) परियोजना कार्यान्वयन गर्दा उपभोक्तासंग लिने प्रस्ताविक महसुल लगायतका विषय उल्लेखित आर्थिक प्रस्ताव ।
- (२) उपदफा (१) बमोजिम प्रस्ताव छनौटसम्बन्धी आधारका अतिरिक्त वातावरण व्यवस्थापन तथा अन्य विवरणहरु समेत आवश्यकताअनुसार नगरपालिकाले सूचनामा उल्लेख गरेको हुनुपर्नेछ ।
- (३) प्रस्ताव छनौट गरेपछि नगरपालिकाले त्यसको जानकारी तोकिएको अवधिभित्र प्रस्तावकलाई दिनु पर्नेछ ।
- (४) यस दफा बमोजिमको प्रस्ताव छनौट सम्बन्धी अन्य व्यवस्था तोकिए बमोजिम हुनेछ ।

१३. आह्वान नगरिएको प्रस्ताव:

- (१) प्रचलित कानुनमा जुनसुकै कुरा लेखिएको भए तापनि प्रस्तावक स्वयम्ले सार्वजनिक निजी साभेदारीको माध्यमबाट परियोजना कार्यान्वयन गर्नको लागि नगरपालिका समक्ष प्रस्ताव पेश गर्न सक्नेछ ।

(२) उपदफा (१) बमोजिमको प्रस्ताव पेश गर्दा देहायका विषयहरु उल्लेख गर्नुपर्नेछ :

- (क) परियोजनाको विवरण,
- (ख) प्रस्तावकको प्राविधिक तथा वित्तीय क्षमता सहितको विवरण (प्रोफाइल),
- (ग) परियोजनाको प्रारम्भिक सम्भाव्यता अध्ययन प्रतिवेदन भए त्यस्तो प्रतिवेदन,
- (घ) प्रस्ताविक व्यावसायिक योजना,
- (ङ) परियोजनामा प्रयोग हुने प्राविधि,
- (च) परियोजनाबाट प्राप्त हुने सम्भावित लाभको विवरण ।

(३) उपदफा (१) बमोजिम प्राप्त प्रस्ताव दफा ४५ बमोजिमको मूल्याङ्कन समितिको सिफारिसको आधारमा सो परियोजनाको अध्ययन तथा सर्भेक्षण अनुमति वा परियोजना विकास वा सञ्चालनको लागि मूल्याङ्कन समितिले तोकिएको प्रक्रिया पूरा गरी दफा ६ बमोजिम इजाजतपत्र प्रदान गर्न सकिनेछ ।

(४) उपदफा (१) बमोजिम प्राप्त भएको परियोजना प्रस्तावलाई मूल्याङ्कन गर्दा सार्वजनिक निजी साभेदारीमा निर्माण हुने परियोजना प्रतिस्पर्धाको आधारमा अगाडि बढाउंदा लाभदायी हुने देखिएमा सोही प्रस्तावलाई 'स्वीस च्यालेन्ज' का आधारमा नगरपालिकाले प्रतिस्पर्धा गराउन सक्नेछ ।

स्पष्टीकरण: स्विस् च्यालेन्ज भन्नाले नगरपालिकाले कुनै सेवा क्षेत्र वा सडक, रेल जस्ता सार्वजनिक परियोजनाका लागि आह्वान नगरिएको प्रस्ताव प्राप्त गरेको अवस्थामा उक्त प्रस्ताव भन्दा राम्रो प्रस्ताव प्राप्त हुन सक्ने अभिप्रायले उपयुक्त प्रस्ताव चयन गर्न प्राप्त प्रस्तावलाई कुनै पनि विधि वा प्रक्रियाबाट तेस्रो पक्षलाई समेत आह्वान गरी वा सार्वजनिक गरी मूल्याङ्कन गरिने विधि सम्भन्नुपर्छ ।

(५) उपदफा (१) बमोजिमको प्रस्तावउपर वार्ता गर्दा प्रस्तावक बाहेक अन्य कुनै प्रस्तावको प्रस्ताव स्वीकृत भएमा स्वीकृत भएको प्रस्तावकबाट उपदफा (१) बमोजिमको प्रस्तावकलाई तोकिए बमोजिमको परियोजना विकासको क्रममा भएको प्रारम्भिक खर्च र अध्ययन तथा विकासको क्रममा सम्बन्धित निकायको कुनै खर्च भएको अवस्थामा सोसमेतको सोधभर्ना तोकिए बमोजिम उपलब्ध गराउन सकिनेछ ।

१४. वार्ताद्वारा परियोजना कार्यान्वयन गर्न सक्ने:

- (१) यस ऐनमा जुनसुकै कुरा लेखिएको भए तापनि कम्तिमा दुईपटक आशयपत्र वा प्रस्ताव आह्वान गर्दा पनि छनौट हुन नसकेको अवस्थामा त्यस्तो परियोजना नगरपालिकाले सोभै वार्ताद्वारा कार्यान्वयन गराउन सक्नेछ ।
- (२) उपदफा (१) मा जुनसुकै कुरा लेखिएको भएता पनि देहायको कुनै कारणले कुनै परियोजना वार्ताद्वारा कार्यान्वयन गर्न मनासिब हुने देखिएमा त्यस्तो परियोजना दफा ६ बमोजिमको अधिकार प्राप्त अधिकारीबाट निर्णय भए बमोजिम वार्ताद्वारा कार्यान्वयन गराउन सक्नेछ :
 - (क) परियोजनाको प्रकृति वा लागतको कारण आर्थिक तथा प्राविधिक रूपमा प्रतिस्पर्धा हुन सक्ने सम्भावना नभएको परियोजना,
 - (ख) नयां अवधारणा वा प्राविधि समावेश भएको परियोजना,
 - (ग) विशेष प्राथमिकताका आधारमा कार्यान्वयन गर्ने गरी छनौट गरिएको परियोजना,
 - (घ) 'स्वीस च्यालेन्ज'लाई आधार मानी प्रतिस्पर्धा गराउंदा समेत असफल परियोजना ।
- (३) उपदफा (१) बमोजिमको कुनै परियोजना वार्ताद्वारा कार्यान्वयन गर्न चाहने प्रस्तावले तोकिएका विषयहरू खुलाई नगरपालिका समक्ष प्रस्ताव पेश गर्नु पर्नेछ ।
- (४) उपदफा (३) बमोजिमको प्रस्तावलाई तोकिएबमोजिम मूल्याङ्कन गरी कार्यपालिकाले वार्ताद्वारा परियोजना कार्यान्वयन गर्न स्वीकृति दिन सक्नेछ ।

१५. वार्ताद्वारा परियोजनाको विस्तृत सम्भाव्यता अध्ययन (डिपीआर) गर्न सक्ने:

- (१) यस ऐनमा अन्यत्र जुनसुकै कुरा लेखिएको भए तापनि विस्तृत सम्भाव्यता अध्ययन नभएको कुनै परियोजनाको विस्तृत सम्भाव्यता अध्ययन गर्न चाहने व्यक्तिले सोको अनुमतिको लागि नगरपालिका समक्ष निवेदन दिन सक्नेछ ।
- (२) उपदफा (१) बमोजिम परेको निवेदनउपर जांचबुझ गर्दा विस्तृत सम्भाव्यता अध्ययन गर्ने अनुमति दिन मनासिब देखिएमा बोर्डले निवेदकसंग वार्ता गरी त्यस्तो परियोजनाको विस्तृत सम्भाव्यता अध्ययन गर्न/गराउन अनुमति दिन सक्नेछ ।

- (३) उपदफा (२) बमोजिम विस्तृत सम्भाव्यता अध्ययन गर्दा/गराउंदा लागेको खर्च त्यस्तो विस्तृत सम्भाव्यता अध्ययन गर्ने-गराउने व्यक्ति स्वयम्ले व्यहोर्नु पर्नेछ ।
- (४) यस दफा बमोजिम विस्तृत सम्भाव्यता अध्ययन गरिएको कुनै परियोजनाको कार्यान्वयन गर्नको लागि प्रतिस्पर्धा गराइएको अवस्थामा उपदफा (२) बमोजिम विस्तृत सम्भाव्यता अध्ययन गर्ने/गराउने व्यक्ति छनौट हुन नसकेमा निजले सो परियोजनाको विस्तृत सम्भाव्यता अध्ययन गर्दा/गराउंदा लागेको खर्च त्यस्तो परियोजनाको कार्यान्वयनको लागि छनौट भएको प्रस्ताव स्वीकृत हुने व्यक्तिले व्यहोर्नु पर्नेछ ।
- (५) उपदफा (४) बमोजिम व्यहोरिने रकमको निर्धारण स्वतन्त्र मूल्याङ्कनकर्ताबाट गराइनेछ ।
- (६) यस दफा बमोजिम परियोजनाका सम्बन्धमा तयार पारिएको अध्ययन प्रतिवेदनका आधारमा त्यस्तो परियोजना यस ऐन बमोजिम कार्यान्वयन गरिनेछ ।

१६. अनुमतिपत्र दिनुपर्ने:

- (१) यस ऐन बमोजिम प्रस्ताव छनौट वा स्वीकृति प्रदान गरेपछि बोर्डले प्रस्तावकलाई तोकिए बमोजिमको सर्तहरू तथा ढांचामा समझदारी गरी परियोजनाको अध्ययन अनुमति दिनुपर्नेछ ।
- (२) उपदफा (१) बमोजिमको समझदारी गर्दा समयभित्र नै कार्य सम्पन्न गर्ने प्रयोजनका लागि २ (दुई) प्रतिशत परफोर्मेन्स बण्ड राख्नुपर्नेछ ।
- (३) प्रचलित कानूनमा जुनसुकै कुरा लेखिएको भए तापनि यस ऐनबमोजिम बोर्डबाट परियोजना स्वीकृत भई उपदफा (१) बमोजिम अनुमतिपत्र वा इजाजतपत्र प्राप्त गरेको अवस्थामा प्रचलित कानूनको रीत पुऱ्याई जारी भएको मानिनेछ ।

परिच्छेद ३

साभेदारी बोर्डसम्बन्धी व्यवस्था

१७. साभेदारी बोर्डको गठन:

- (१) सार्वजनिक निजी साभेदारी, निजी लगानी, संयुक्त सार्वजनिक साभेदारी र सार्वजनिक तथा सामाजिक उत्तरदायित्व अन्तर्गत सञ्चलन हुने आयोजनाहरूका लागि समग्र व्यवस्थापन गर्न नगरपालिकामा एक साभेदारी बोर्ड रहनेछ ।
- (२) उपदफा (१) बमोजिमको साभेदारी बोर्डको गठन देहाय बमोजिम हुनेछ :
- (क) प्रमुख
अध्यक्ष
- (ख) उपप्रमुख
सदस्य
- (ग) प्रमुख प्रशासकीय अधिकृत
सदस्य
- (घ) आयोगको उपाध्यक्ष
सदस्य
- (ङ) प्रमुखले तोकेका वडा अध्यक्ष तीन जना
सदस्य
- (च) प्रमुखले तोकेको सार्वजनिक निजी साभेदारी क्षेत्रको विज्ञ एकजना सदस्य
- (छ) नगरपालिकाको सार्वजनिक निजी साभेदारी एकाइ प्रमुख सदस्य सचिव
- (३) बोर्डले परियोजना सञ्चालन हुने वडा क्षेत्रका वडा अध्यक्ष, सम्बन्धित विषयमा अनुभव भएको तथा विशेषज्ञता हासिल गरेको कुनै व्यक्ति तथा नगरपालिकाको विषय सम्बद्ध कर्मचारीलाई समितिको बैठकमा भाग लिन आमन्त्रण गर्न सक्नेछ ।
- (४) वडा तहबाट गरिने निजी क्षेत्रसंगको साभेदारी परियोजनाको स्वीकृति वडा समितिको निर्णयबमोजिम हुनेछ । साभेदारी परियोजनासम्बन्धी निर्णय गर्ने वडा समितिको बैठकमा एकाइको प्रतिनिधि आमन्त्रित सदस्य रहनेछ ।

१८. बोर्डको बैठक र निर्णय:

- (१) बोर्डको बैठक अध्याक्षले तोकेको मिति, समय र स्थानमा बस्नेछ ।
- (२) बोर्डको बैठकको अध्यक्षता अध्यक्षले गर्नेछन् ।
- (३) बोर्डको बैठकमा बहुमतको राय मान्य हुनेछ र मत बराबर भएमा बैठकको अध्यक्षले निर्णायक मत दिनेछन् ।
- (४) बोर्डको बैठक आवश्यकता अनुसार बस्नेछ ।
- (५) बोर्डको बैठक सम्बन्धी अन्य कार्यविधि बोर्ड आफैले निर्धारण गरेबमोजिम हुनेछ ।
- (६) बोर्डको निर्णय अध्यक्षले प्रमाणिकरण गर्नेछन् र उक्त निर्णय पुस्तिका सदस्य सचिवको जिम्मा रहनेछ ।
- (७) बोर्डको बैठक बस्दा कार्यपालिकाको सदस्यले पाए सरह बैठक भत्ता, खाजा तथा खाना खर्च र विज्ञका हकमा परिवहन सुविधा उपलब्ध हुनेछ ।

१९. बोर्डको काम, कर्तव्य र अधिकार : बोर्डको काम, कर्तव्य र अधिकार देहायबमोजिम हुनेछ,

:

- (क) नगरपालिका क्षेत्रभित्रका सम्भाव्य परियोजनाहरूको विवरण संकलन गरी त्यस्ता परियोजनाहरूको अध्ययन एवम् परियोजनाको सूची तयार गर्ने/गराउने,
 - (ख) सार्वजनिक निजी साभेदारी वा निजी क्षेत्रबाट कार्यान्वयन हुने परियोजनाहरूमध्ये प्रतिस्पर्धात्मक वा विशेष प्राथमिकताका परियोजनाको छनौट गर्ने/गराउने,
 - (ग) प्रतिस्पर्धात्मक रूपमा कार्यान्वयन गर्ने गरी छनौट गरिएका परियोजनाहरूको पारदर्शिता, स्वच्छता र प्रतिस्पर्धाको सुनिश्चितता हुने गरी प्राविधिक, वित्तीय क्षमता तथा समयमै परियोजना सम्पन्न गर्ने आधार मूल्याङ्कन गरी त्यस्ता परियोजनाहरूको पूर्व योग्यताको सूची तयार, प्रस्ताव आह्वान, प्रस्तावको मूल्याङ्कन, परियोजना स्वीकृति, लगानी स्वीकृत तथा अध्ययन अनुमति, इजाजत वा अन्य यस्तै प्रकारका स्वीकृति प्रदान गर्ने तथा आवश्यकता अनुसार त्यस्ता परियोजनाका प्रस्तावकसंग वार्ता गरी सम्झौता गर्ने/गराउने,

- (घ) विशेष प्राथमिकताका परियोजनाहरुको रुपमा कार्यान्वयन गर्ने गरी छनौट गरिएका परियोजनाहरुको वार्तामार्फत् परियोजना विकास, निर्माण तथा सञ्चालन गर्ने गरी सम्झौता गर्ने/गराउने,
- (ङ) आह्वान नगरिएका, बोर्डमा सोभै प्राप्त हुन आएका प्रस्तावहरुको आवश्यकताअनुसार अध्ययन छलफल गरी उपयुक्त प्रस्तावलाई सर्वेक्षण अनुमतिपत्र दिने र त्यस्ता प्रस्तावमा उल्लिखित परियोजनाको लागि प्रचलित कानूनबमोजिम आवश्यक पर्ने अनुमतिपत्र, इजाजतपत्र, लगानी स्वीकृति तथा सहमति प्रदान गर्ने वा प्रस्तावकसंग वार्ता गरी सम्झौता गर्ने/गराउने,
- (च) स्वीकृत परियोजनाको अध्ययन गरी सम्झौताबमोजिम निर्माण, कार्यान्वयन वा सञ्चालन भए वा भएको अनुगमन गर्ने/गराउने,
- (छ) पूर्वधार निर्माण तथा परियोजना विकासलगायत लगानीका क्षेत्रमा सम्मिश्रित वित्तसम्बन्धी कार्य गर्ने,
- (ज) आर्थिक वा गैरआर्थिक सुविधा उपलब्ध गराउनुपर्ने भएमा आवश्यक निर्णय प्रक्रियाका लागि कार्यपालिकामा पेश गर्ने,
- (झ) स्वीकृत परियोजनाको वातावरणीय अध्ययनका लागि वन तथा वातावरणसम्बन्धी अनुमति लिनुपर्ने भएमा तोकिएबमोजिमको प्रक्रियाअनुरूप अनुमति दिन सम्बन्धित निकायमा सिफारिस गर्ने,
- (ञ) परियोजना विकास, लगानी प्रवर्द्धन तथा परियोजना कार्यान्वयनका लागि नेपाल सरकार तथा प्रदेश सरकारका सम्बन्धित मन्त्रालय अन्य स्थानीय सरकार एवम् सरकारी तथा निजी क्षेत्रबिच समन्वय गर्ने,
- (ट) स्वीकृत परियोजनाहरुको कार्यान्वयनका लागि शीघ्र निर्णय गर्ने र समस्याको छिटोछरितो सेवा प्रदान गर्ने,
- (ठ) सम्झौताबमोजिम वित्तिय व्यवस्थापन भईसकेपछि त्यस्तो सम्झौदाबमोजिम परियोजना कार्यान्वयनको अनुगमन गर्ने/गराउने,

- (ड) लगानीकर्तालाई अनुमति वा इजाजत प्रदान गरेवापत वा परियोजना विकास गर्न पुऱ्याएको सेवा तथा सहजीकरणबापत तोकिएको शुल्क तथा दस्तुर संकलन गर्न आवश्यक समन्वय गर्ने,
- (ढ) सार्वजनिक निजी साभेदारी, संयुक्त सार्वजनिक लगानी, निजी लगानी र सार्वजनिक सामाजिक उत्तरदायित्व प्रवर्द्धनसम्बन्धी तोकिएबमोजिमका अन्य कार्य गर्ने/गराउने ।

२०. निर्देशन दिन सक्ने: बोर्डले परियोजनाको कार्यान्वयनको सम्बन्धमा सम्बन्धित लगानीकर्तालाई समयसमयमा आवश्यक निर्देशन दिन सक्नेछ ।

२१. विशेषज्ञ कार्यदल :

- (१) परियोजना लगानीको कुनै खास प्राविधिक पक्षको अध्ययन तथा विश्लेषण गरी सुभाब दिन बोर्डले कार्यादेशसहित कार्य अवधि तोकरी सम्बन्धित क्षेत्रका विशेषज्ञसहितको एक कार्यदल गठन गर्न सक्नेछ ।
- (२) उपदफा (१) बमोजिमको सदस्य तथा पदाधिकारीहरुको सुविधा बोर्डले तोकैबमोजिम हुनेछ।

परिच्छेद ४

सार्वजनिक निजी साभेदारी एकाइ सम्बन्धी व्यवस्था

२२. सार्वजनिक निजी साभेदारी एकाइ गठन हुने :

- (१) नगरपालिकामा सार्वजनिक निजी साभेदारी अवधारणाअर्नात कार्यान्वयन हुने परियोजनाहरुको सम्भाव्यता अध्ययन तथा विकासकर्ता छनौट गर्न, परियोजनाहरुको निर्माण, सञ्चालन तथा अन्य विषयहरुमा सहजीकरण गर्न प्रमुख मातहात रहने गरी प्रशासनिक एकाइको रुपमा एक सार्वजनिक निजी साभेदारी एकाइ रहनेछ ।
- (२) यस ऐनमा लेखिएका कुराहरुको अतिरिक्त सार्वजनिक निजी साभेदारी एकाइको काम, कर्तव्य तथा अधिकारहरु देहायबमोजिम हुनेछ :

- (क) सार्वजनिक निजी साभेदारी सम्बन्धी नीतिगत विषयमा कार्यनिति, कार्यविधि तथा निर्देशिका मस्यौदा गरी बोर्डसमक्ष पेश गर्ने,
- (ख) सार्वजनिक निजी साभेदारीमा परियोजना कार्यान्वयन गर्ने लगानीकर्तालाई आवश्यक राय, सुझाव वा परामर्श दिने तथा मार्गदर्शन गर्ने,
- (ग) सार्वजनिक निजी साभेदारी सम्बन्धी आशयपत्र आह्वान, पूर्व योग्यता तथा प्रस्ताव आह्वानपत्र तथा परियोजना सम्झौताको मस्यौदा तयार गर्ने, जारी गर्ने तथा लागू गर्ने,
- (घ) सार्वजनिक निजी साभेदारीमा सञ्चालन हुने स्वीकृत परियोजनाको परियोजना बैंक तयार गरी अध्यावधिक गर्ने,
- (ङ) सार्वजनिक निजी साभेदारीमा कार्यान्वयन हुने परियोजनाको सम्भाव्यता अध्ययन, परियोजना तयारी विषयका विवरणको मूल्याङ्कन गरी राय प्रतिक्रिया दिने,
- (च) सार्वजनिक निजी साभेदारीमा सञ्चालित परियोजनाको कार्यान्वयनको अवस्थाको अनुगमन तथा मूल्याङ्कन गरी आवश्यक राय, प्रतिक्रिया तथा सुझाव दिने,
- (छ) सार्वजनिक निजी साभेदारीकमा कार्यान्वयन हुने परियोजनाहरुको साभेदार छनौट गर्ने प्रक्रिया तयार गरी बोर्डमा पेश गर्ने,
- (ज) अन्तर्राष्ट्रिय सार्वजनिक निजी साभेदारीका असल अभ्यास तथा अनुभवहरुका सम्बन्धमा नियमित अनुसन्धान गर्ने तथा नगरपालिकामा सार्वजनिक निजी साभेदारी ढांचाको लागि उपयुक्त हुने विषयहरु अवलम्बन गर्ने,
- (झ) सार्वजनिक निजी साभेदारीमा कार्यान्वयन हुने आयोजनाको तयारी तथा कार्यान्वयनमा लगानीकर्तालाई आवश्यक सहयोग गर्ने,
- (ञ) सार्वजनिक निजी साभेदारी लगानीसम्बन्धी विषयहरुमा क्षमता विकासको लागि आवश्यक तालिम, गोष्ठी, सम्मेलन आदिको आयोजना गर्ने,
- (ट) सार्वजनिक निजी साभेदारी परियोजनासंग सम्बन्धित सूचनाहरु संकलन गरी अभिलेखीकरण गर्ने,
- (ठ) बोर्डप्रति जवाफदेही भई कार्य गर्ने,

- (ड) बोर्डले दिएको निर्देशन पालना गर्ने,
- (ढ) मूल्याङ्कन समिति तथा कार्यदलहरूसंग समन्वय गरी कार्य गर्ने तथा सहजीकरण गर्ने,
- (ण) सार्वजनिक निजी साभेदारीसम्बन्धी नीति, नियम, नमूना कागजातहरु, परियोजनाहरुको विवरण, सार्वजनिक निजी साभेदारी परियोजनाको वस्तुस्थिति तथा विवरण तथा सूचनाहरुको सम्प्रेषक भई कार्य गर्ने,
- (त) यस ऐनबमोजिम सञ्चालन हुने परियोजनाहरुको त्रैमासिक रुपमा कार्य सम्पादन प्रतिवेदन अद्यावधिक गरी बोर्डसमक्ष पेश गर्ने,
- (थ) बोर्डको सचिवालयको रुपमा कार्य गर्ने,
- (द) बोर्डले तोकेबमोजिम अन्य कार्य गर्ने, गराउने ।
- (३) उपदफा (१) बमोजिमको एकाइमा आवश्यकताअनुसार कर्मचारी रहनेछन् ।

परिच्छेद ५

निजी लगानी सम्बन्धी व्यवस्था

२३. निजी लगानी:

- (१) बोर्डले दफा ५ बमोजिम पहिचान गरेका परियोजनाहरु निजी क्षेत्रको लगानीमा निर्माण, सञ्चालन र व्यवस्थापन गर्न सकिनेछ ।
- (२) उपदफा (१) बमोजिमका परियोजनाहरुको सर्वेक्षण, सहजीकरण तथा लगानीको स्वीकृति दफा ६ बमोजिम हुनेछ ।
- (३) उपदफा (१) बमोजिम निजी लगानी सम्बन्धी परियोजनाहरुको लागि तोकिए बमोजिमका आधारमा प्रस्तावको मूल्याङ्कन गरी अनुमति वा इजाजत प्रदा नगरिनेछ ।

२४. परियोजना सूचिकृत हुने : नेपाल उद्योग वाणिज्य महासंघ, उद्योग वाणिज्य संघ, नेपाल चेम्बर अफ कमर्स, नेपाल इन्जिनियर एसोसियसन, निर्माण व्यवसायी महासंघ, घरेलु उद्योग संघ तथा महासंघ वित्तियस संस्था वा यस्तै प्रकृतिका अन्य संघसंस्थाले सिफारिस गरेको प्रस्ताव प्राप्त भएमा एकाइले बोर्डसमक्ष पेश गर्नेछ । त्यस्ता परियोजना प्रस्तावको उपयुक्तता र प्रभावकारिता जांच गरी परियोजना बैकमा बोर्डले सूचीकृत गर्न सक्नेछ ।

२५. समझदारी गरी इजाजतपत्र प्रदान गर्ने: दफा २४ बमोजिम प्रस्ताव स्वीकृत भएमा कार्यान्वयनका लागि बोर्डले तोकेको सर्त र ढांचामा समझदारी गरी परियोजनाको अध्ययन अनुमतिपत्र प्रदान गरिनेछ ।

परिच्छेद ६

सम्झौतासम्बन्धी व्यवस्था

२६. परियोजनाको विवरण पेश गर्नुपर्ने:

- (१) दफा ३ बमोजिम सार्वजनिक निजी साझेदारीमा र दफा २५ बमोजिम निजी लगानीमा परियोजना कार्यान्वयन गर्न समझदारी गरेकोमा त्यस्तो समझदारी पत्रमा उल्लिखित समया अवधिभित्र प्रस्तावकले परियोजना कार्यान्वयन गर्न तोकिए बमोजिमका विवरणहरु बोर्ड समक्ष पेश गर्नु पर्नेछ ।
- (२) उपदफा (१) बमोजिमको अवधिभित्र प्रस्तावकले त्यस्तो विवरण पेश गर्न नसकेमा त्यसको आधार र कारण खुलाई थप अवधि माग गरी बोर्ड समक्ष निवेदन दिन सक्नेछ ।
- (३) उपदफा (२) बमोजिमको निवेदनउपर जांचबुंझ गर्दा प्रस्तुत आधार र कारण मनासिब देखिएमा बोर्डले त्यस्तो विवरण पेश गर्न एकपटकको लागि थप समय दिन सक्नेछ ।

२७. सम्झौता गर्नुपर्ने:

- (१) दफा १६ र दफा २५ बमोजिम भएको समझदारी पत्र तथा दफा २६ बमोजिम प्राप्त विवरणको आधारमा प्रस्तावकसंग सम्झौताका शर्त लगायतका विषयमा दफा ४५ बमोजिमको मूल्याङ्कन समितिले वार्ता गरी सम्झौताको मस्यौदा गर्नेछ ।
- (२) उपदफा (१) बमोजिम तयार गरेको सम्झौताको मस्यौदाउपर बोर्डले प्रस्तावकसंग आवश्यक भएमा पुनः छलफल गरी सम्झौतामा देहायका कुराहरु खुलाई सम्झौताको अन्तिम मस्यौदा तयार गर्नेछ :

(क) परियोजनाको विवरण,

- (ख) परियोजना सुरु र सम्पन्न गर्ने मिति र कार्यतालिका,
- (ग) परियोजनाको निर्माण वा सञ्चालन गर्दा अनुमतिपत्र प्राप्त व्यक्तिले पाउने सुविधा तथा सहूलियत,
- (घ) परियोजनामा गरिने लगानी र सोको ग्यारेन्टी सम्बन्धी व्यवस्था,
- (ङ) अनुमतिपत्रको अवधि,
- (च) परियोजना कार्यान्वयनको चरणबद्ध विवरण र कार्यान्वयन तालिका,
- (छ) परियोजनाको प्राविधिक गुणस्तर तथा मापदण्ड,
- (ज) परियोजना सञ्चालनसम्बन्धी विवरण,
- (झ) परियोजनाको सञ्चालन वा हस्तान्तरणको शर्त,
- (ञ) परियोजना सञ्चालन गर्दा उपभोक्तासंग लिन पाउने महसुलसम्बन्धी व्यवस्था,
- (ट) परियोजनाको बीमासम्बन्धी व्यवस्था,
- (ठ) परियोजनामा जडित मेशिन तथा परियोजना हस्तान्तरणका बखत हुनुपर्ने अवस्था र गुणस्तर,
- (ड) नगरपालिकालाई बुझाउनुपर्ने शुल्क तथा रोयल्टी र भुक्तानी विधि,
- (ढ) परियोजना कार्यान्वयन गर्दा कुनै पक्षले सम्झौता बमोजिमको दायित्व पुरा नगरेको कारणबाट क्षतिपूर्ति र सम्झौता रद्द हुने अवस्था,
- (ण) परियोजनामा नगरपालिकाको कुनै लगानी हुने भए त्यस्तो लगानी र सोबापत नगरपालिकाले प्राप्त गर्ने प्रतिफल,
- (त) जग्गा प्राप्तिसम्बन्धी व्यवस्था,
- (थ) थप परियोजना अध्ययन तथा सञ्चालन गर्न दिने भए सो सम्बन्धी व्यवस्था,
- (द) सवलज गर्न सक्ने भए सोसम्बन्धी सर्त तथा अन्य व्यवस्था,
- (ध) परियोजना हस्तान्तरण गर्ने भएमा त्यस्तो निकाय,
- (न) अन्य आवश्यक विषयहरू ।

२८. सम्भौता कार्यान्वयन :

- (१) यस ऐन बमोजिम सम्पन्न भएको सम्भौता कार्यान्वयनको लागि सम्बद्ध निकायबाट सम्भौताको शर्त बमोजिम प्राप्त गर्नुपर्ने इजाजत, स्वीकृति लगायतका सम्पूर्ण दायित्व लगानीकर्ताले बहन गर्नुपर्नेछ ।
- (२) उपदफा (१) बमोजिम सम्भौता कार्यान्वयन गर्दा सरोकारवाला सम्बद्ध निकायहरुसंग नगरपालिकाले आवश्यकता अनुसार समन्वय तथा सहजीकरण गर्नुपर्नेछ ।
- (३) यस दफा बमोजिम सम्भौता कार्यान्वयन गर्ने सिलसिलामा प्रस्तावकले सम्भौताका शर्तहरुको अधिनमा रही कार्ययोजना निर्माण गरी परियोजना कार्यान्वयन गर्नुपर्नेछ ।

२९. सम्भौता रद्द गर्नसक्ने : यस ऐन बमोजिमको परियोजना सञ्चालन गर्न गरिएको सम्भौतामा उल्लिखित शर्तहरुको पालना नगरेमा वा तोकिएको समयमा कार्यसम्पादन नभएमा लगानीकर्तालाई यस ऐन बमोजिम प्रदान गरिएको अनुमतिपत्र इजाजतपत्र सहित बोर्डले सम्भौता रद्द गर्न सक्नेछ ।

परिच्छेद ७

सुविधा तथा प्रोत्साहनसम्बन्धी व्यवस्था

३०. कानूनबमोजिमको सुविधा पाउने : यस ऐन बमोजिम अनुमतिपत्र प्राप्त गरी भएको लगानीले यस ऐन तथा सम्भौता बमोजिमको सुविधाको अतिरिक्त प्रचलित संघीय कानून, प्रदेश कानून र नगरपालिका सम्बद्ध अन्य कानून बमोजिम पाउने संरक्षण सुविधा, सहूलियत तथा छुट समेत प्राप्त गर्न सक्नेछ ।

३१. सम्भाव्यता न्यून परिपूरक कोष (भायविलिटी ग्याप फण्डिङ्ग) को व्यवस्था :

- (१) नगरपालिकाले दीर्घकालीन रुपमा समारात्मक प्रतिफल दिने तथा पूर्वाधार संरचनाको दृष्टिकोणले महत्वपूर्ण देखिएको तर वित्तीय रुपमा तत्काल मनासिव प्रतिफल दिन नसक्ने परियोजनाको निर्माण, सञ्चालन तथा विस्तारको लागि एक सम्भाव्यता न्यून परिपूरक (भायविलिटी ग्याप फण्डिङ्ग) कोष स्थापना गर्नेछ ।

- (२) उपदफा (१) बमोजिमको कोषबाट तोकिए बमोजिमको मापदण्डको आधारमा तोकिए बमोजिमको परियोजनाको लागि बोर्डको सिफारिस र नगरपालिकाको निर्णयमा आवश्यक रकम पूंजीगत तथा सञ्चालन अनुदान वा ऋण प्रमुख प्रशासकीय अधिकृतले उलपब्ध गराउन सक्नेछ ।
- (३) उपदफा (१) बमोजिमको कोषमा नगरसभाले आवश्यक रकम विनियोजन गर्नेछ ।
- (४) नगरपालिकाको कार्यक्षेत्रभित्रको कुनै परियोजनामा संघीय ऐन बमोजिम स्थापना भएको सम्भाव्यता न्यून परिपूरक कोष (भायविलिटी ग्याप फण्डिङ्ग) बाट रकम प्रयोग गर्न आवश्यक भएमा बोर्डले निर्णय गरी नेपाल सरकार, लगानी बोर्ड समक्ष अनुरोध गर्न सक्नेछ।
- (५) उपदफा (१) बमोजिमको कोष सञ्चालन तथा व्यवस्थापनसम्बन्धी अन्य व्यवस्था बोर्डले तोक बमोजिम हुनेछ ।

परिच्छेद ८

सार्वजनिक तथा सामाजिक उत्तरदायित्व

३२. लगानीका क्षेत्रहरु : सार्वजनिक तथा सामाजिक उत्तरदायित्व अन्तर्गत लगानी गर्न चाहने प्रस्तावकले देहायका क्षेत्रमा लगानी गर्न सक्नेछन् :

- (क) उद्यान निर्माण तथा सञ्चालन,
 (ख) वृक्षारोपण तथा हरियाली प्रवर्द्धन,
 (ग) सार्वजनिक शौचालय निर्माण, सञ्चालन तथा व्यवस्थापन,
 (घ) आकासे पुल र यात्रु प्रतिक्षालय निर्माण, सञ्चालन तथा व्यवस्थापन,
 (ङ) सूचना प्रविधि सम्बद्ध क्षेत्र,
 (च) ट्राफिक आइल्याण्ड निर्माण तथा सञ्चालन,
 (छ) खानेपानी तथा सरसफाइको व्यवस्था,
 (ज) सहरी सौन्दर्यकरणको कार्यक्रम,
 (झ) शिक्षा, स्वास्थ्य र विपद् व्यवस्थापन,
 (ञ) सडकपेटी, साइकल लेन तथा अन्य सेवा क्षेत्र,
 (ट) सार्वजनिक, सामाजिक तथा आर्थिक र शैक्षिक पूर्वाधारका क्षेत्र,

(ठ) नगरपालिकाले निर्धारण गरेका अन्य क्षेत्र ।

३३. प्रस्ताव माग गर्ने :

- (१) नगरपालिकाका क्षेत्रभित्रका दफा ३२ मा उल्लिखित भए बमोजिमका क्षेत्रमा सार्वजनिक तथा सामाजिक उत्तरदायित्वको माध्यमबाट पूर्वाधार विकास तथा सेवाप्रवाह सम्बद्ध क्षेत्रमा लगानी गर्न इच्छुक प्रस्तावकको लागि कम्तिमा सात दिनको सार्वजनिक सूचना प्रत्येक आर्थिक वर्षको माघ महिनामा प्रकाशित गरी लगानीको प्रस्ताव माग गर्नुपर्नेछ ।
- (२) यस ऐनमा अन्यत्र जुनसुकै कुरा लेखिएको भए तापनि सार्वजनिक तथा सामाजिक उत्तरदायित्व अर्न्तगत लगानी गर्न चाहने प्रस्तावकले दफा ३२ मा उल्लेखित क्षेत्रमा परियोजना सञ्चालनको लागि दफा ३४ बमोजिमको विवरण समावेश गरी नगरपालिका समक्ष जुनसुकै समयमा प्रस्ताव पेश गर्न सक्नेछ ।

३४. प्रस्ताव पेश गर्ने प्रक्रिया :

- (१) यस ऐनबमोजिम सार्वजनिक तथा सामाजिक उत्तरदायित्वको माध्यमबाट पूर्वाधार विकास वा सेवामा लगानी गर्न चाहने प्रस्तावकले देहायका विवरण समावेश गरी प्रस्ताव पेश गर्नुपर्नेछ :
 - (क) व्यहोरा खुलेको निवेदन,
 - (ख) परियोजनाको विस्तृत विवरण,
 - (ग) परियोजनाको डिजाइन,
 - (घ) कम्पनीको प्रोफाइल,
 - (ङ) लगानीको स्रोत र रकम,
 - (च) परियोजना सञ्चालन तथा मर्मत गर्ने तरिका,
 - (छ) परियोजना हस्तान्तरणको तरिका,
 - (ज) प्रस्तावका अन्य कुराहरु ।
- (२) दफा (१) बमोजिमको प्रस्ताव एकाइमा पेश/दर्ता गर्नु पर्नेछ ।
 - (३) यस दफामा अन्यत्र जुनसुकै कुरा लेखिएको भए तापनि प्रस्तावकले प्रमुख वा प्रमुख प्रशासकीय अधिकृत समक्ष सोभै प्रस्ताव पेश गर्न सक्नेछ ।

- (४) यस दफा बमोजिमको प्रस्तावमा उल्लेखित कागजात नपुग भएमा एकाइले प्रस्तावकसंग आवश्यक कागजात माग गर्न तथा थप छलफल गर्न सक्नेछ ।
- (५) सार्वजनिक तथा सामाजिक उत्तरदायित्वअन्तर्गत प्रस्ताव पेश गर्ने प्रस्तावकहरुको एकै परियोजनाका लागि एकभन्दा बढी प्रस्ताव पेश हुन आएमा यस ऐन बमोजिम गठन हुने मूल्याङ्कन समितिले मूल्याङ्कन गरी छनौट भए बमोजिम सम्झौता गरी कार्यान्वयन गर्नुपर्नेछ।

३५. डिजाइन, परियोजना तथा लागत अनुमानको स्वीकृति : पूर्वाधार विकासमा सार्वजनिक तथा सामाजिक उत्तरदायित्वको कार्यक्रम अन्तर्गत लगानी गर्न चाहने प्रस्तावकहरुबाट प्राप्त प्रस्तावको डिजाइन, परियोजना तथा लागत अनुमानको स्वीकृति देहायका पदाधिकारीले गर्नेछन्: (क) पच्चिस करोडसम्म लागत भएको परियोजना एकाइ प्रमुखबाट ।

- (ख) पचास करोडसम्म लागत भएको परियोजना प्रमुख प्रशासकिय अधिकृतबाट ।
- (ग) पचास करोडभन्दा माथि लागत भएको परियोजनाको हकमा प्रमुखबाट ।

३६. सम्झौता गर्नुपर्ने : परियोजना स्वीकृत भएपश्चात सामाजिक उत्तरदायित्व अन्तर्गत लगानी गर्ने प्रस्तावकसंग देहायका कुरासमेत उल्लेख गरी सम्झौता गर्नुपर्नेछ :

- (क) परियोजनाको विस्तृत विवरण,
- (ख) परियोजना सुरु र सम्पन्न गर्ने मिति,
- (ग) सम्झौताको अवधि,
- (घ) सम्झौता नवीकरण हुने वा नहुने कुरा,
- (ङ) परियोजनाको प्राविधिक गुणस्तर तथा मापदण्ड,
- (च) परियोजनाको सञ्चालन, सुरक्षा, मर्मत सम्भारको विवरण,
- (छ) परियोजनाको हस्तान्तरण,
- (ज) सम्झौता रद्द हुने अवस्था ।

३७. सम्भौताको अवधि:

- (१) नगरपालिकाका क्षेत्रभित्र सञ्चलन हुने सार्वजनिक तथा सामाजिक उत्तरदायित्वको माध्यमद्वारा गरिने लगानीको कार्यको सम्भौता अवधि बढीमा दश वर्षका लागि हुनेछ ।
- (२) उपदफा (१) बमोजिमको अवधि पूरा हुनुभन्दा तीन महिना अघि प्राविधिक, वित्तीय र सामाजिक प्रतिवेदनसहित नवीकरणको लागि प्रस्तावकको निवेदन पेश हुन आएमा सम्भौता कार्यान्वयनको अवस्था मूल्याङ्कन गरी सम्भौता नवीकरण गर्न सकिनेछ ।
- (३) यस दफा बमोजिम सार्वजनिक तथा सामाजिक उत्तरदायित्व मार्फत सञ्चालन गरिने परियोजनाको सम्भौता बोर्डको निर्णय बमोजिम हुनेछ ।

३८. सम्भौता रद्द गर्न सक्ने : दफा ३६ बमोजिम गरिएको सम्भौतामा उल्लेखित शर्त वा शर्तहरूको पालना नगरेमा वा तोकिएको समयमा कार्यसम्पादन पूरा नगरेमा त्यस्तो प्रस्तावकसंग भएको सम्भौता रद्द गर्न सकिनेछ ।

३९. शुल्क तथा राजश्वसम्बन्धी व्यवस्था :

- (१) सार्वजनिक तजा सामाजिक उत्तरदायित्व अन्तर्गतका परियोजनाका क्षेत्रमा लगानी गर्ने प्रस्तावकले पूर्वाधार विकास तथा सेवा सम्बन्धी परियोजना सञ्चालन गर्दा सेवाग्राहीसंग कुनै पनि शुल्क वा दस्तुर तथा उठाउन पाउनेछैन ।
- (२) प्रस्तावकले सार्वजनिक तजा सामाजिक उत्तरदायित्व अन्तर्गत लगानी गर्दा सम्भौतामा उल्लेख भए बमोजिमको आर्थिक तथा अन्य दायित्व व्यहोर्नु पर्नेछ ।
- (३) सार्वजनिक तजा सामाजिक उत्तरदायित्वअन्तर्गत सञ्चालन हुने परियोजनामा लगानीकर्ताले निशुल्क सेवा सञ्चालन तथा व्यवस्थापन गर्न नसक्ने भएमा नगरपालिका आफै वा अन्य पक्षबाट निशुल्क सेवा सञ्चालन गर्न सकिनेछ ।

४०. सूचनासम्बन्धी व्यवस्था: सार्वजनिक तजा सामाजिक उत्तरदायित्वअन्तर्गतको सञ्चालन हुने वा नगरपालिकाको पूर्वाधार विकास तथा सेवामा लगानी गर्ने प्रस्तावकले सो कार्य गर्दा परियोजना स्थलमा कुनै पनि विज्ञापन गर्न/गराउन पाउनेछैन ।

तर, प्रस्तावकले धिकतम ४'X४' (१६ वर्गफिट) आकारमा आफ्नो लोगो वा नामबाट संकेत गर्न बाधा परेको मानिने छैन ।

४१. एकाइमार्फत सञ्चालन हुने :

- (१) नगरपालिकाका क्षेत्रभित्र सार्वजनिक तजा सामाजिक उत्तरदायित्वअन्तर्गत प्रस्तावकबाट पूर्वाधार विकास तथा सेवामा गरिने लगानी व्यवस्थित रूपमा सञ्चालन गर्न एकाइमार्फत् एकद्वार रूपमा गर्नुपर्नेछ ।
- (२) नगरपालिकाका अन्य विभागहरूले सामाजिक उत्तरदायित्व अन्तर्गतको लगानी गर्ने प्रस्तावकबाट लगानीको प्रस्ताव प्राप्त भएमा एकाइमा पठाउनु पर्नेछ ।

४२. परियोजनाको अनुगमनसम्बन्धी व्यवस्था : नगरपालिकामा उपप्रमुखको अध्यक्षतामा रहेको अनुगमन समितिले यस ऐन बमोजिम सञ्चालित आयोजनाको समेत अनुगमन गर्नेछ । अनुगमन कार्यमा एकाइका प्रमुखको समेत सहभागिता हुनुपर्नेछ ।

४३. स्थानीय स्रोत साधको उपयोग गर्नुपर्ने : प्रस्तावकले परियोजना कार्यान्वयनको सिलसिलामा स्थानीय मौलिकता सहितको स्रोत, साधन र मुलुकभित्र उत्पादन हुने वस्तु तथा सेवालाई सम्भव भएसम्म प्राथमिकता दिई प्रयोग गर्नुपर्दछ ।

४४. परियोजना हस्तान्तरणसम्बन्धी व्यवस्था :

- (१) सम्झौताको अवधि पूरा भएमा वा नवीकरण नभएमा वा सम्झौता रद्द भएमा प्रस्तावकले परियोजना चालु अवस्थामा वासर्त नगरपालिकालाई हस्तान्तरण गर्नुपर्नेछ ।
- (२) उपदफा (१) बमोजिम हस्तान्तरण भएको परियोजना एकाइले सम्बद्ध विभागलाई व्यवस्थापन, सुरक्षा, मर्मत सम्भार तथा हेरचाहको लागि लेखी पठाउनु पर्नेछ ।
- (३) उपदफा (१) बमोजिम हस्तान्तरण भएको परियोजनाको अवस्थाको मूल्याङ्कन गरी प्रस्ताव आह्वान गरी अर्को प्रस्तावकसंग सम्झौता गरी परियोजनाको व्यवस्थापन गर्न सकिनेछ ।

परिच्छेद ९

विविध

४५. मूल्याङ्कन समिति:

- (१) सार्वजनिक निजी साभेदारी, निजी लगानी र संयुक्त सार्वजनिक लगानी सम्बन्धी परियोजनाहरूमा पेश हुन आएका प्रस्तावकहरूको मूल्याङ्कन गरी सिफारिस गर्न एक मूल्याङ्कन समिति रहनेछ ।
- (२) उपदफा (१) बमोजिमको समिति नगरपालिकाको वित्त, सहरी पूर्वाधार, खरिद र कानून विभागका कर्मचारी, सार्वजनिक निजी साभेदारी विज्ञ वा परियोजना विज्ञ र एकाइ प्रमुख समेत गरी पांच जनाको रहनेछ ।
- (३) मूल्याङ्कन समितिले आवश्यक ठानेका व्यक्तिलाई आमन्त्रित गर्न सक्नेछ ।
- (४) उपदफा (१) बमोजिमको मूल्याङ्कन समितिले परियोजनासंग सम्बन्धित विषयविज्ञ समेतलाई बैठकमा आमन्त्रण गरी राय परामर्श वा सुझाव प्राप्त गर्न सक्नेछ ।
- (५) मूल्याङ्कन सम्बन्धी अन्य कुरा प्रचलित कानून र मूल्याङ्कनका लागि तोकिएको आधार बमोजिम हुनेछ ।
- (६) मूल्याङ्कन समितिले राय आवश्यक ठानेमा नेपाल सरकार, लगानी बोर्डसंग राय प्राप्त गर्न सक्नेछ । यसरी राय माग गर्दा एकाइ मार्फत माग गर्नुपर्नेछ ।

४६. सेवा सुविधाका शर्त तोक्न सक्ने : अनुमतिपत्र प्राप्त व्यक्तिले उपभोक्तालाई सेवा सुविधा उपलब्ध गराउंदा यस ऐन, बोर्डले गरेका निर्णय, संघीय कानून, प्रदेश कानून तथा सम्भौताको अधीनमा रही आवश्यक शर्त तोक्न सक्नेछ ।

४७. रोयल्टी बुझाउनुपर्ने :

- (१) अनुमतिपत्र प्राप्त व्यक्तिले सम्भौताबमोजिमको रोयल्टी सम्भौतामा उल्लेखित शर्त अनुसार नगरपालिकालाई बुझाउनुपर्नेछ ।
- (२) दफा (१) को व्यवस्थाबमोजिम रोयल्टी वा शुल्क नबुझाएमा बोर्डको निर्णय बमोजिम कारवाही हुनेछ ।

४८. परियोजना हस्तान्तरण गर्नुपर्ने :

- (१) सार्वजनिक निजी साभेदारी, संयुक्त सार्वजनिक लगानी तथा निजी साभेदारीबाट कार्यान्वयन भएका परियोजना यस ऐन र सम्भौतामा उल्लेख भएबमोजिम नगरपालिकालाई हस्तान्तरण गर्नुपर्नेछ ।
- (२) उपदफा (१) बमोजिम परियोजना हस्तान्तरण हुंदा त्यस्तो परियोजनामा जडित मेशिन, उपकरण, संरचना तथा अन्य यस्तै प्रकारका वस्तु तथा प्रणालीहरु सम्भौतामा लेखिए बमोजिमको क्षमता, अवस्था र चालु हालतमा हुनुपर्नेछ ।
- (३) परियोजना हस्तान्तरण सम्बन्धी अन्य व्यवस्था तोकिए बमोजिम हुनेछ ।
- (४) सम्भौता अवधि समाप्त भएपछि पनि परियोजना हस्तान्तरण नगरेमा नगरपालिकाले एकल रूपमा परियोजना प्राप्त गर्न सक्नेछ ।

४९. नगरपालिकाको स्वामित्व हुने : यस ऐन बमोजिम हस्तान्तरण भएको परियोजना र त्यस्तो परियोजनामा जडित मेशिन, उपकरण, सफ्टवेयर र अन्य संरचना तथा परियोजनासंग सम्बन्धित भवन, घरजग्गा तथा अन्य यस्तै प्रकारका वस्तु तथा प्रणालीहरुको स्वामित्व नगरपालिकाको हुनेछ ।

५०. कारबाही गर्न सक्ने : कुनै लगानीकर्ताले यस ऐन र सम्भौताको व्यवस्थाको पालना नगरेमा बोर्डले सम्भौतामा तोकिएको प्रक्रिया पूरा गरी देहायको कुनै वा सबै कारबाही गर्न सक्नेछ :

- (क)निर्माण रोक्का गर्ने,
- (ख)अनुमतिपत्र/इजाजतपत्र रद्द गर्ने,
- (ग)प्रचलित कानुनबमोजिमको कारबाही ।

५१. नगरपालिकाले कार्यान्वयन गर्न सक्ने : प्रचलित संघीय कानुन बमोजिम नेपाल सरकार, लगानी बोर्डबाट कार्यान्वयन गरिने कुनै परियोजना नगरपालिकाबाट कार्यान्वयन गर्न उपयुक्त ठहर गरी बोर्डको स्वीकृति प्राप्त भएमा त्यस्तो परियोजना नगरपालिकाले कार्यान्वयन गर्न सक्नेछ ।

५२.स्वीकृतिका लागि बोर्डमा पठाउनुपर्ने : छ, अर्ब रुपैया वा सोभन्दा बढी लागत अनुमान भएका परियोजनाको लगानी स्वीकृति बोर्डको सिफारिसमा कार्यपालिकाले गर्नेछ ।

५३.समझदारी वा सम्झौताबाट कार्यान्वयन गर्न सकिने : बोर्डले पहिचान गरी स्वीकृत गरको कुनै परियोजनामा आवश्यकतानुसार नेपाल सरकार, लगानी बोर्डसंग राय वा आपसी समझदारी वा सम्झौता गरी कार्यान्वयन गर्न सकिनेछ ।

५४.विदेशी लगानी सम्बन्धमा : नगरपालिकाको कार्यक्षेत्रमा परेका परियोजनामा हुने विदेशी लगानी सम्बन्धी व्यवस्था संघीय कानून बमोजिम हुनेछ ।

५५.समन्वय गर्नुपर्ने : नगरपालिकाको कार्यक्षेत्रभित्र पर्ने सार्वजनिक निजी साझेदारी लगानी वा निजी लगानीबाट हुने परियोजनाको कार्यान्वयनका लागि बोर्डले आवश्यकतानुसार नेपाल सरकार, प्रदेश सरकार तथा अन्य स्थानीय सरकार अन्तर्गतका सम्बन्धित निकायहरूसंग समन्वय गर्नेछ।

५६.संयुक्त सार्वजनिक साझेदारी कार्यक्रम :

(१) सार्वजनिक निजी साझेदारी तथा निजी लगानीबाट कार्यान्वयन हुने परियोजनाहरूमा नेपाल सरकार, प्रदेश सरकार तथा अन्य स्थानीय सरकारहरूसंग सहमतिमा साझेदारी गरी कार्यक्रम गर्न सकिनेछ ।

(२) उपदफा (१) बमोजिमको साझेदारीको कार्य प्रक्रिया तथा कार्यविधि बोर्डले निर्धारण गरेबमोजिम हुनेछ ।

५७.वार्षिक प्रतिवेदन :

(१) बोर्डको काम कारबाहीको वार्षिक प्रतिवेदन प्रत्येक आर्थिक वर्ष समाप्त भएको मितिले ३ महिनाभित्र तयार गरी बोर्डमार्फत कार्यपालिकामा पेश गर्नुपर्दछ ।

(२) उपदफा (१) बमोजिमको प्रतिवेदनमा अन्य कुराहरुको अतिरिक्त बोर्डले सो आर्थिक वर्षमा परियोजना बैकमा समावेश गरेका परियोजनाहरु, कार्यान्वयन गरेका परियोजना, परियोजना सञ्चालन गर्दा भएको खर्च र त्यसको उपलब्धि, लगानी रकम, परियोजना संख्या र सिकाइ तथा भविष्यमा गर्नुपर्ने सुधारका विषयहरु समेत समावेश गर्नुपर्नेछ ।

५८. अधिकार प्रत्यायोजन : बोर्डले यस ऐनबमोजिम आफूलाई प्राप्त केही अधिकार कुनै नगरसभा सदस्य वा अधिकृतस्तरको कर्मचारीलाई प्रत्यायोजन गर्न सक्नेछ ।

५९. क्षतिपूर्ति दिनुपर्ने :

- (१) परियोजना कार्यान्वयन गर्ने सम्बन्धमा कुनै पक्षले यो ऐन वा यस ऐन अन्तर्गत बनेको नियम वा सम्झौता विपरीत कुनै कार्य गरेबाट अर्को पक्षलाई हानी नोक्सानी हुन गएमा त्यसरी हुन गएको हानी नोक्सानीबापतको मनासिब रकम हानी नोक्सानी गर्ने पक्षले नोक्सान हुने पक्षलाई क्षतिपूर्तिबापत उपलब्ध गारउनु पर्नेछ । पूर्व सूचना नदिई कुनै पनि पक्षले हानी नोक्सानी हुने कार्य गर्न सक्ने छैन ।
- (२) उपदफा (१) को प्रयोजनको लागि क्षतिको मूल्याङ्कन दुवै पक्षको सहमतिमा स्वतन्त्र मूल्याङ्कनकर्ता नियुक्ति गरी गरिनेछ ।

६०. अनुदान तथा ऋण सहायता स्वीकार गर्ने : बोर्डले निर्धारण गरेको परियोजना विकास तथा कार्यान्वयनका लागि अर्थ मन्त्रालयको सहमतिमा अनुदान तथा तोकिएबमोजिम ऋण सहायता स्वीकार गर्न सक्नेछ ।

६१. विवाद समाधान :

- (१) विदेशी लगानीका सम्बन्धमा स्वदेशी र विदेशी लगानीकर्ता तथा नगरपालिका र विदेशी लगानीकर्ता बीच कुनै विवाद उत्पन्न भएमा त्यस्ता लगानीकर्ताले आपसी छलफल वा वार्ताबाट त्यस्तो विवादको समाधान गर्नुपर्नेछ ।

- (२) उपदफा (१) बमोजिम विवाद उत्पन्न भएको पैतालिस दिनभित्र त्यस्तो विवादको समाधान हुन नसकेमा त्यस्तो विवाद बोर्डको रोहवारमा सम्बन्धित पक्षहरूले आपसी वार्ता तथा मेलमिलापद्वारा समाधान गर्नुपर्नेछ ।
- (३) विवाद उत्पन्न भएको पैतालिस दिनभित्र उपदफा (१) वा (२) बमोजिमको प्रक्रियाबाट विवादको समाधान हुन नसकेमा र त्यस्तो विवादको समाधान गर्न विवादका पक्षहरूबिच संयुक्त लगानी वा विवाद समाधान सम्बन्धी सम्झौता भएकोमा त्यस्तो सम्झौता बमोजिम विवादको समाधान गरिनेछ ।
- (४) उपदफा (३) बमोजिम विवाद समाधान भएको कुराको जानकारी सम्बन्धित पक्षहरूले त्यस्तो विवाद समाधान भएको पन्ध्र दिनभित्र बोर्डलाई दिनुपर्नेछ । तर के कुन शर्तहरूमा त्यस्तो सहमति भएको हो भन्ने कुराको जानकारी दिन सम्बन्धित पक्षहरू बाध्य हुने छैनन् ।
- (५) विवाद समाधान सम्बन्धी अन्य व्यवस्था संघीय कानून बमोजिम हुनेछ ।

६२. वाधा अड्काउ फुकाउने : यस ऐनको कार्यान्वयन गर्दा कुनै वाधा अड्काउ देखा परेमा कार्यपालिकाले आदेश जारी गरी त्यस्तो वाधा अड्काउ फुकाउन सक्नेछ ।

६३. यस ऐनबमोजिम हुने : यस ऐनमा लेखिएको कुरा यसै ऐनबमोजिम र अन्य कुराको हकमा नगरपालिकाले परियोजना विशेषका लागि स्वीकृत गरेको प्रस्ताव सम्बद्ध कागजातमा उल्लेखित सर्त तथा आधार, संघीय सार्वजनिक निजी साभेदारी तथा लगानी ऐन, २०७५, विषय सम्बद्ध नियमावली तथा निजी लगानी सम्बन्धी प्रचलित कानून बमोजिम हुनेछ ।

६४. खरेजी र बचाउ :

- (१) गोदावरी नगरपालिका सार्वजनिक निजी साभेदारी तथा लगानी ऐन, २०७५ खारेज गरिज गरिएको छ ।
- (२) उपदफा (१) मा उल्लिखित कानून बमोजिममा भए गरेका कार्यहरू यसै कानून बमोजिम भए गरेको मानिनेछ ।

६५.नियम, निर्देशिका तथा कार्यविधि बनाउन सक्ने : यस ऐनको उद्देश्य कार्यान्वयन गर्न नगरपालिकाले आवश्यक नियम, निर्देशिका तथा कार्यविधि बनाउन सक्नेछ ।

गोदावरी नगरपालिका, खलितपुर